

ការណែនាំអោយស្គាល់ ពិធីរៀបអាពាហ៍ពិពាហ៍របស់ប្រទេសកម្ពុជា

កាលពីដើម ពិធីរៀបអាពាហ៍ពិពាហ៍របស់ប្រទេសកម្ពុជាគឺប្រព្រឹត្តិទៅក្នុងរយៈពេល ៧យប់ ៧ថ្ងៃ។ ប៉ុន្តែលុះក្រោយមកទៀតរយៈពេលនៃពិធីនេះចេះតែខ្លីទៅៗ ជាស្តែងដូចជា កាលពី មុន ៧ថ្ងៃ បន្ទាប់មកទៀត៣ថ្ងៃ ឥឡូវនេះគឺចុះនៅត្រឹមតែមួយថ្ងៃតែប៉ុណ្ណោះ ។

នៅក្នុង ពិធីរៀបអាពាហ៍ពិពាហ៍នាសម័យដើមនោះ ភ្ញៀវដែលទៅចូលរួមពិធីនោះគឺ គេមិនមែនប្រើលុយសំរាប់ចងជាចំណងដៃនោះទេ ។ ប្រសិនបើគេទៅចូលរួមក្នុងពិធីរៀប អាពាហ៍ពិពាហ៍នោះគឺភ្ញៀវទាំងនោះតែងតែកាន់យករបស់របរ ទៅចូលរួមវិញ ។ ឥឡូវនេះ មានដូចជា បន្លែ អង្ករ សាច់ជាដើម ។ នៅក្នុងថ្ងៃរៀបអាពាហ៍ពិពាហ៍នោះ ភ្ញៀវ ត្រូវប្រមូលផ្តុំគ្នា នៅផ្ទះដែលរៀបអាពាហ៍ពិពាហ៍ នៅទីនោះគេនាំគ្នាធ្វើនំ ធ្វើម្ហូបបន្ទាប់មក គេញ៉ាំទាំងអស់គ្នា ។ ចំណែកឯម្ហូបដែលគេធ្វើនៅពេលនោះ គឺមិនមែនជាម្ហូបញ្ចាំធម្មតា ដូចរាល់ថ្ងៃទេ ។ គឺជាម្ហូបចំណីដ៏ច្រើន ខុសពីថ្ងៃធម្មតា ។ នៅក្នុងថ្ងៃនោះ កូនកំលោះ និង កូនក្រមុំ គឺត្រូវធ្វើនូវអ្វីៗជាច្រើន ហើយអ្នកដទៃរស់ជាងគេដែរគឺក្រុមគ្រួសារអ្នក រៀបអាពាហ៍ពិពាហ៍ ។ ឧទាហរណ៍ដូចជា នៅពេលមុនថ្ងៃរៀបអាពាហ៍ពិពាហ៍ ឪពុកម្តាយ ទាំងសងខាង បានប្រុងប្រៀបរៀបចំរបស់របរជាច្រើនដើម្បីរៀបចំទុកដាក់ជាមុន ។

នៅផ្ទះខាងកូនក្រមុំ គឺគេត្រូវសង់រូបរាងជាផ្ទះងាយៗ (ផ្ទះប្រក់រាងជារោង) ផ្ទះទាំង អស់ គឺមានបី ។ ផ្ទះ១សំរាប់ក្រុមគ្រួសារខាងប្រុស ព្រមទាំងភ្ញៀវខាងប្រុសស្នាក់នៅ ។ ចំណែកឯផ្ទះ១ទៀត សំរាប់ពេលញាំបាយទាំងអស់គ្នា(ទាំងខាងប្រុសនិងខាងស្រី) ហើយផ្ទះ ១ទៀតនោះ គឺសំរាប់ជាកន្លែងដើម្បីធ្វើនំ និង ម្ហូបអាហារ ។ ប៉ុន្តែនៅពីមុខផ្ទះកូនស្រី នោះដែរ គេក៏បានសង់ជាកូនផ្ទះតូចមួយ ដើម្បីសំរាប់ព្រះជាម្ចាស់ ។

នៅក្នុងពិធីរៀបអាពាហ៍ពិពាហ៍ ៧ថ្ងៃនេះ គេបានប្រារព្ធធ្វើនូវ រឿងដែលពិសេសជា ច្រើន ដូចជា កូនស្រីត្រូវបានគេអោយញាំថ្នាំម្យ៉ាងដែលល្វីងបំផុត ព្រោះគេយល់ថា ប្រសិនបើនារីនោះបានញាំថ្នាំបែបនេះហើយ ទៅថ្ងៃអនាគត នារីនោះនឹងក្លាយជាមនុស្សល្អ ។ គេធ្វើបែបនេះគឺដើម្បីជៀសវាង ពីមនុស្សដែលមានមាត់អាក្រក់ (មនុស្សមាត់រពិស) លើសពីនេះទៅទៀត អ្នកដែលរៀបអាពាហ៍ពិពាហ៍នោះ គឺបានទទួលការបង្រៀននូវរឿងរ៉ាវ ជាច្រើន ។ ប៉ុន្តែឥឡូវនេះ ការធ្វើបែបនោះ គឺគ្មានទេ គេធ្វើតែអ្វីដែលងាយៗតែប៉ុណ្ណោះ

ព្រោះពេលវេលាខ្លី ។ ដោយសារតែ ពិធីរៀបអាពាហ៍ពិពាហ៍គេធ្វើចាប់ពីព្រឹករហូតដល់
ម៉ោង២គឺគេចប់ដូចនេះហើយទើបបានជាគេមិនសូវបានធ្វើអ្វី ។ ក្នុងការប្រើរយៈពេលគឺមិន
សូវចំណាយលុយអស់ច្រើនគ្រួសារក៏មិនសូវឡើយហត់ ដូចនេះគឺមានការងាយស្រួលច្រើន ។
នៅប្រទេសអ្នកទាំងអស់គ្នា នៅក្នុងពិធីរៀបអាពាហ៍ពិពាហ៍ តើគេធ្វើអ្វីខ្លះ?